

Giovanni Battista Petralata u Carlo Cavaletti

Żewġ Inkwiżituri li mietu f'Malta u midfunin fil-Birgu u f'Bormla

kitba ta' Joseph R. Gatt

L-Inkwiżituri f'Malta


Tajjeb li qabel xejn nghidu x'inh i-Inkwiżizzjoni u kif din dahlet f'Malta. L-Inkwiżizzjoni Rumana kienet qorti tal-knisja biex thares lill-fidili milli jaqghu fl-ereżija. Kienet twaqqfet fl-1542 mill-Papa Pawlu III minhabba t-tixrid tal-Luteraniżmu. L-Inkwiżizzjoni kellha l-patron taghha lil San Pietru ta' Verona, martri Dumnikan.

Kien il-Papa Piju IV li fil-21 ta' Ottubru 1561 waqqaf it-tribunal tal-Inkwiżizzjoni f'Malta. L-Isqof Domenico Cubelles (1540–1566) ġie mahtur bhala l-ewwel Inkwiżitur Appostoliku f'dik is-sena stess; imma ta l-bidu tal-Inkwiżizzjoni fl-1562, fi żmien il-Granmastru Jean Parisot de La Valette (1557–1568). Max-xnighat li t-Torok kienu se jahbtu ghal Malta fl-1565, il-Qorti tal-Inkwiżizzjoni ghalqet; l-Assedju l-Kbir ġab is-sospensjoni tat-tribunal, il-qorti dam tliet snin biss; minn Awwissu 1562 sa Ġunju 1565. F'Novembru 1566 miet l-Isqof Cubelles fit-22 ta' Novembru 1566.

L-Erezzjoni tat-Tribunal

Il-Kavallieri ma ridux li l-Isqof ikun inkwiżitur. It-tilwim dwar il-ġurisdizzjoni u hwejjeġ ohra bejn il-Gran Mastru Jean Levesque de La Cassiere (1572–1581) u l-Isqof Martino Royas de Portarubio (1572–1577), wasslu biex Ruma baghtet lil Monsinjur Pietro Dusina bhala delegat Appostoliku kif ukoll bhala Inkwiżitur. Kien hemm htieġa ta' medjatur. Dusina kien mitlub ukoll li jaghmel vista Appostolika.

Bit-twaqqif ta' dan it-Tribunal il-Maltin kienu sugġetti ghal erba' qrati, tal-Gran Mastru, tal-Isqof, tal-Inkwiżitur u tal-Kaptan tal-Virga



(Università). Xi Patrijiet Karmelitani Skalzi u Dumnikani kienu fost il-konsulturi u konfessuri taghhom. Dan ghax kien faċli għalihom u kienu qrib taghhom. Fosthom kien hemm il-Karmelitani Skalzi, Patri Duminku tat-Trinità Qaddisa, Patri Sidor ta' San Duminku u Patri Silvanu ta' San Franġisk u d-Dumnikan – Patri Tommaso de Vio.


L-Ordni ta' San Ġwann tat lill-Inkwizizzjoni l-palazz taghha fil-Birgu; fejn fl-ewwel żmien taghhom kellhom il-qorti, il-kastellanija. Fi żmien l-Ingliżi sar *Officers Mess* ghar-rigmenti Ingliżi tad-distrett tal-Kottonera. Ta' min ifakkar li meta l-Patrijiet Dumnikani tal-Birgu waqgħetlhom bil-gwerra l-Knisja tal-Lunzjata f'Jannar 1941, f'Diċembru 1942 daħlu f'dan il-palazz u għal xi żmien biddluh f'kunvent u kappella pubblika. Illum sar Mużew tal-Inkwizitur.

L-Inkwizitur kellu palazz tas-sajf fil-Girgenti, limiti tas-Siġġiewi. Kien bnieh l-Inkwizitur Onorato Visconti fl-1625. Il-kappella tiegħu, iddedikata lil San Carlo Borromeo, bniehha fl-1763 l-Inkwizitur (aktar tard Kardinal) Angelo Durini (1760–1766). Illum il-palazz hu residenza tal-Prim Ministru.

Kien hemm 62 Inkwizitur bejn 1575–1798 (26 laħqu Kardinali u 2 minnhom Papiet; Fabio Ghigi bl-isem ta' Alessandro VII u Antonio Pignatelli li ha l-isem ta' Innocenzo XII). Żewġ inkwizituri mietu hawn Malta u ndifnu f'pajjiżna. **Dawn kienu Giovanni B. Petralata u Carlo Cavaletti li se nitkellem dwarhom aktar 'il quddiem.**

Pietro Dusina 1574–1577


Kien l-ewwel inkwizitur ta' Malta li għamel l-ewwel vista Appostolika f'Malta li baqgħet tissemma fl-Istorja tal-Knisja ta' pajjiżna. Pietro Dusina tweled fi Brescia, fil-Lombardija fl-Italja ta' fuq. Kellu Dottorat fit-Teoloġija, fil-Liġi Ċivili u Kanonika. Bejn 1572–1573 kien Vigarju tal-Kardinal Carafa, Arċisqof ta' Napli. Minn Napli mar Ruma u l-Papa Girgor XIII, fit-3 ta' Lulju 1574, innominah bhala Inkwizitur ta' Malta. Xahar wara wasal Malta (fl-1 ta' Awwissu 1574). Il-vista appostolika bdiet fil-21 ta' Jannar 1575 u ntemmet fit-12 ta' Marzu 1575. Wara li qeda dmirijiet oħra temm il-missjoni tiegħu. Dusina reġa' lura f'Ruma f'Ġunju 1575. Warajh inhatar Pietro San Umano u hekk bdiet is-sensiela ta' 62 Inkwizitur ta' Malta.



Ir-rapport oriġinali hadu miegħu u pprezentah lill-Papa Girgor XIII (1572–1585). Imma għandna tliet kopji tiegħu fl-arkivju tal-Inkwizitur ta' Malta, kopji oħra nsibuhom fil-kurja tal-Arċisqof u fil-Biblijoteka Nazzjonali ta' Malta. Hemm ukoll xi kopji għand persuni privati.

Giovanni Battista Petralata – 1587

Is-suċċessur tal-Inkwizitur Ascanio Libertano kellu jkun Giovanni Petralata. Kien it-tmien Inkwizitur ta' Malta. Hu twieled fil-belt ta' Camerino fl-Italja ċentrali. F'Diċembru 1850 il-Papa Gregorju XIII għażlu bħala Isqof djoċesan ta' Sant'Angelo dei Lombardi u Disaccia fl-Italja t'isfel. Irrizenja fl-1585 imma baqa' jżomm it-titlu ta' Isqof biss tad-djoċesi.



Il-Papa Sistu V ordnah Inkwizitur ta' Malta f'Ġunju 1587. Fil-21 ta' Lulju 1587 kien ġej Malta fuq ix-xwieni tal-Ordni meta qabdu wġiegh qawwi u hassu ma jiflahx. Malli wasal haduh dritt il-palazz tiegħu fil-Birgu. Miet matul il-lejl bla ma lahaq ipprezenta l-kredenzjali tiegħu lill-Gran Mastru Hughes Loubenx de Verdalle (1582–1595). Sarlu funeral solenni fil-knisja ta' San Lawrenz tal-Birgu; dak iż-żmien kienet il-knisja Konventwali tal-Ordni ta' San Gwann. Giovanni Petralata kien l-ewwel Isqof Inkwizitur li miet f'Malta. Kien ukoll l-ewwel u l-aħħar funeral solenni tal-Isqof Inkwizitur iċċelebrat f'din il-knisja. Il-mewt tiegħu hija rreġistrata fil-knisja ta' San Lawrenz. Fil-kor tal-istess knisja kienet tqieghdet lapida tal-franka. b'kitba bil-Latin biex tfakkar fejn jinsabu l-fdalijiet tiegħu. Bil-Malti kienet tghid hekk: *F'dan il-qabar, hawn il-fdal ta' Giovanni Battista Petralata minn Camerino, Isqof ta' Sant'Angelo. Hu kien ġie nnominat mill-Papa Sistu V biex ikun Inkwizitur għal din il-ġżira ta' Malta u kien ġie fdat ukoll b'ħidmiet oħra diffiċli. Kif niżel mix-xini u mar lejn il-Palazz tal-Inkwizitur hu radd ruħu lil Alla immortali fil-21 ta' Lulju 1587. Dan kien ta' niket kbir għall-Ordni Ġerosolimitan u għall-poplu Malti kollu.*

Meta kienet qed terġa' tinbena l-knisja fl-1687 din il-lapida tqieghdet fil-presbiterju biex dan l-Inkwizitur jibqa' mfakkar. Iżda meta fl-1827 sar il-paviment ta' rham, il-lapida nbidlet biex tfakkar kemm lil Giovanni Battista Petralata kif ukoll lil Moscatti Dorel, il-benefattur tal-paviment tal-irham.



Hawn ta' min ifakkar li l-koppla u xi partijiet ohra tal-knisja ġġarrfu bil-gwerra fl-1941 u din il-lapida tkissret u qatt ma tqieghdet ohra. B'hekk intilfet kull tifkira ta' dan l-Inkwizitur Petralata u tal-benefattur tal-paviment, Moscati.

Carlo Cavaletti – 1649–1652

Carlo Cavaletti kien it-30 Inkwizitur ta' Malta. Twieled Ruma fl-1614, bin in-nobbli Agostino. Huwa kien suċċessur tal-Inkwizitur Antonio Pignatelli (1646–1649) bil-brevi tal-Papa Innoċenzo X f'Marzu 1649. Huwa wasal Malta f'Mejju 1649 minn Messina bix-wieni tal-Ordni u pprezenta l-kredenzjali lill-Gran Mastru Jean Levesque de La Lascaris 1572–1581. L-Isqof kien Michael Balaguer Camarasa 1635–1663. Cavalletti sama' l-ewwel każ fit jiem wara, sewwa sew fit-2 ta' Ġunju 1649. Ha l-ġurament fit-22 ta' Diċembru 1649 quddiem l-uffiċjali u l-konsulturi tiegħu. Kellu biss 35 sena u dam tliet snin għax miet qasir il-ghomor ta' 38 sena. Fl-Arkivju tal-Inkwizizzjoni, Mdina Malta, insibu tliet volumi tal-proċessi tiegħu. Meta marad innomina lil Pontremoli bhala Viċi-Inkwizitur approvat mis-Sant'Uffizzju f'Ruma. Missieru ġie pront Malta biex jieqaf miegħu f'dik il-marda qerrieda tiegħu.

Carlo Cavalletti miet fis-6 ta' Mejju, 1652. Sarlu funeral solenni fil-knisja tal-patrijiet Karmelitani Skalzi ta' Santa Tereza, f'Bormla. Qaddes solenniment l-Isqof ta' Malta Mons. Michael Balaguer Camarassa (1635–1663) bis-sehem tal-Kapitlu tal-Katidral. Kien rappreżentat l-Ordni ta' San Ġwann, tal-Inkwizitur u rappreżentanti oħrajn. Missieru dahal għall-ispejjeż kollha tal-marda; mediċini u tal-funeral biex ibnu jkollu funeral kif jixraq għall-pożizzjoni tiegħu. Is-Sant'Uffizzju ġie mgħarraf b'dan kollu.

Biex dan l-Inkwizitur jibqā mfakkar kienet tqieghdet lapida ta' rham fil-knisja ta' Santa Tereza, b'kitba bil-Latin li fl-ilsien tagħna tghid hekk: "Lil Alla tant tajjeb u kbir. Lil Carlo Cavaletti, nobbli Ruman (Ruma), referendarju taż-żewġ sinjaturi, Inkwizitur u Delegat Appostoliku f'Malta, li haqqu kull tifhir għall-innoċenza ta' hajtu u għall-integrità shiha ta' mġibtu. Hu miet ta' 38 sena fis-16 ta' Mejju 1652." Maż-żmien din il-lapida tkabret hafna u ma baqghetx tinqara sewwa.



Gheluq

Kif għidna, dawn kienu ż-żewġ inkwizituri li mietu f'Malta ndifnu wiehed il-Birgu u l-iehor f'Bormla. L-ahhar inkwizitur u Delegat Appostoliku f'Malta, Giulio Carpegna (1793–1798) telaq minn Malta fis-26 ta' Mejju 1798 lejn Ruma, qabel il-wasla tal-Francizi f'Malta fis-16 ta' Ġunju 1798. Fi ftit jiem il-General Napuljun issoppressa l-Inkwizizzjoni u l-Ordni ta' San Ġwann minn pajjiżna. Il-Granmastru Ferdinand Von Hompesch telaq fil-lejl tal-ghada lejn Trieste. Kien it-tmiem tagħhom. Imma t-Tribunal tal-Inkwizizzjoni kien soppres formalment mill-Papa Piju VII fil-25 ta' Novembru 1800. Wara nfethu hafna paġni ohra f'grajjet pajjiżna.

Bibliografija

¹ Art Twelidi – J. Galea Kav. 1984

² Id-Dumnikani fir-Rabat u fil-Birgu sal-1620, 1974, Michael Fsadni, O.P.

³ Il-Knejjes li ma ghandhomx jidhru ġewwa l-Birgu – Gius. Porsella Flores. Rivedut u Agġornat minn Joseph F. Porsella-Flores, 2002

⁴ L-Istorja tal-Knisja f'Malta PIN Nru 42. Joseph Bezzina, Malta 2002.

⁵ NLM. Lib. 8

⁶ Storia Ecclesiastica di Malta – Achille Ferris – Malta 1877

⁷ Storja tal-Inkwizizzjoni ta' Malta Vol.1, 1990, Alexander Bonnici. OFM Conv.

⁸ Storja ta' Malta – Andrew Vella OP – Vol.2, 1979.

Nota: Tajjeb li ngħidu li:

Il-Fratellanza tas-Sagrament u tar-Rużarju twaqqfu f'Malta mid-Delegat Appostoliku Pietru Dusina.

Il-Vista Appostolika tieghu f'Bormla saret fid-19 ta' Frar 1575. Hemm żar il-knisja ta' Santa Marija tas-Sokkors, meta l-knisja kienet għadha dipendenti tal-Parroċċa tal-Birgu. Il-knisja ma kellhiex rettur imma kienu jieħdu hsiebha tliet prokuraturi lajċi.

GOSTIK

Il-gosti tiegħek b'tal ikel, xorb, eċċ.

St. Francis Street, Cospicua

Tel: 2766 1148

